

# سورة آل عمران

آیات ۲ - ۱

بِسْمِ اللَّهِ الرَّحْمَنِ الرَّحِيمِ

اللَّهُمَّ

ۚ ۱

اللَّهُ لَا إِلَهَ إِلَّا هُوَۖ الْحَقُّ الْقَيْمُودُ ۖ ۲

نَزَّلَ عَلَيْكَ الْكِتَابَ بِالْحَقِّ مُصَدِّقاً لِمَا بَيْنَ يَدَيْهِ وَأَنْزَلَ التَّوْرَةَ وَ  
الْإِنْجِيلَ ۳

مِنْ قَبْلُ هُدًى لِلنَّاسِ وَأَنْزَلَ الْفُرْقَانَ ۴ إِنَّ الَّذِينَ كَفَرُوا بِآيَاتِ اللَّهِ لَهُمْ  
عَذَابٌ شَدِيدٌ ۵ وَاللَّهُ عَزِيزٌ ذُو انتِقامَةٍ ۶

إِنَّ اللَّهَ لَا يَخْفِي عَلَيْهِ شَيْءٌ فِي الْأَرْضِ وَلَا فِي السَّمَاوَاتِ ۷

هُوَ الَّذِي يُصَوِّرُ كُمُّ فِي الْأَرْضِ كَيْفَ يَشَاءُ ۸ لَا إِلَهَ إِلَّا هُوَ الْعَزِيزُ الْحَكِيمُ ۹

# سورة آل عمران

۔ سورة مبارکہ کا نام: آل عمران

- آل عمران ایک خاندان کا نام ہے، جس میں یحییٰ اور عیسیٰ علیہما السلام پیدا ہوئے (آل عمران موسیٰ وہارون علیہما السلام کے والد کا نام جسے باشبل میں عمرام کہا گیا)، مریم علیہما السلام کے والد کا نام بھی عمران

- اس سورت کو یہ نام دینے کی وجہ یہ نہیں کہ اس میں اس خاندان کے حالات بیان کیے گئے ہیں بلکہ یہ نام بھی دیگر سورتوں کے ناموں کی طرح ایک علامتی نام ہے جو سورت کی شاخت کے لیے ہے

- احادیث میں ان دو سورتوں کو الْزَّهْرَاءِ وَنِينَ (دو تابناک اور روشن سورتیں۔ کہ ان دونوں کے انوار و تخلیات باہم ایک دوسرے کے مشابہ)، غَمَامَتَانَ (دو بادل)، غَيَّارَاتَانَ (دو سائبان)، فِرْقَانَ (دو قطاریں / جھنڈ) کے ناموں سے یاد کیا گیا ہے

۔ زمانہ نزول: سورة آل عمران بالاتفاق مدنی سورت ہے، زیادہ تر حصہ جنگ احمد کے بعد نازل ہوا، اس کی کچھ آیات ۹۶ میں نازل ہوئیں، اس میں چار خطبات ہیں جو مختلف اوقات میں نازل ہوئے اس سورت کے 20 رکوع اور 200 آیات ہیں

## سورة آل عمران

### سورۃ البقرہ کے ساتھ سورۃ آل عمران کی نسبت

- چونکہ دو صورتیں جوڑے کی صورت میں ہیں اس لیے ان کے مضامین میں مشابہت بھی ہے اور فرق بھی۔ لیکن یہ فرق تکمیلی (complementary) نوعیت کا ہے یعنی دونوں کے مضامین کو ملانے سے ایک عنوان یا ایک مقصد کی تکمیل ہو جاتی ہے
- دونوں سورتوں کے مضامین کو ملانے سے (۱) اہل کتاب اور (۲) مسلم امہ کو خطاب کا عنوان مکمل ہو جاتا ہے۔ البقرہ میں اہل کتاب میں سے یہود (المغضوب) اور پھر مسلم امہ کو خطاب اور آل عمران میں اہل کتاب میں سے عیسائیوں (الضالین) کو خطاب اور پھر مسلم امہ کو خطاب۔ یوں ایک مقصد اور عنوان کی تکمیل دیگر مشترک اجزاء
- دونوں سورتیں حروف مقطعات الْم سے شروع ہوتی ہیں
- دونوں کے آغاز میں قرآن مجید کی عظمت کا بیان ہے
- دونوں کے اختتام عظیم آیات پر۔ دونوں کے آخر میں عظیم دعائیں

# سورة آل عمران

سورۃ البقرہ کے ساتھ سورة آل عمران کی نسبت

- دونوں سورتوں کا تقریباً اول نصف اہل کتاب سے خطاب اور دوسرا نصف مسلمانوں سے
- سورۃ البقرہ میں امتِ مسلمہ کو <sup>۱۰۷</sup> أَمَّةٌ وَسَطًا کے خطاب سے نوازا گیا اور سورۃ آل عمران میں <sup>۱۰۷</sup> أَمَّةٌ کے خطاب
- سورۃ البقرہ کی کچھ آیات (حرمت سود...) ۹ ہجری میں نازل ہوئیں، سورۃ آل عمران کی بھی ۳ آیات ۹ ہجری میں قدمی و فد نجران کی آمد کے موقع پر نازل ہوئیں۔

سورت کے موضوعات :

- ایمان، اسلام، اسلام کی حمایت اور وسعت میں استقامت و پامردی
- یہود و نصاریٰ کو دعورا اور ان سے منطقی مقابلہ
- مسلمانوں کے لیے متعدد تربیتی درس، اسلام کی پیش رفت
- باطل عقائد کی نفی

## سورة آل عمران

- چب یہ سورت نازل ہوئی تو مختصر سی امتِ مسلمہ جو اپنی تشكیل و تعمیر میں مشغول تھی، ناقابلِ حمل اندر وی و بیرونی مشکلات سے دوچار تھی
- مدینہ مہر طرف سے دشمنوں میں گھری ہوئی ایک چھوٹی سی آبادی تھی، جس میں بے سروسامانی کے عالم میں ایک جدید معاشرہ تشكیل پار ہاتھا، ان حالات میں اس تحریک کو درپیشِ ممکنہ مشکلات کے لیے رہنمایا صول اس سورۃ میں موجود ہیں۔
- جب مسلمان مکہ مکرمہ سے ہجرت کر کے مدینہ منورہ آگئے تھے، مگر یہاں بھی کفار کے ہاتھوں انہیں بہت سی مشکلات درپیش تھیں۔ سب سے پہلے غزوہ بدرا پیش آیا جس میں اللہ تعالیٰ نے مسلمانوں کو غیر معمولی فتح عطا فرمائی، اور کفار قربیش کے بڑے بڑے سردار مارے گئے۔ اس شکست کا بدله لینے کے لیے اگلے سال انہوں نے مدینہ منورہ پر حملہ کیا، اور غزوہ احد پیش آیا، جس میں مسلمانوں کو عارضی پسپائی بھی اختیار کرنی پڑی۔ ان دونوں غزووات کا ذکر اس سورت میں آیا ہے
- ان غزووات اور ان سے متعلق کئی مسائل جن کا مسلمانوں کو سامنا تھا، قسمی ہدایات عطا فرمائی گئیں

## سورة آل عمران

۔ انہیں رہنمائی دی گئی کہ عام حالات میں دشمنوں سے کس طرح کے تعلقات استوار رکھنے چاہیے اور یہ بھی کہ خاص اور معروضی حالات میں اس تحریک اور اس کے ارکان کے تحفظ کے لیے کیا حکمت عملی اختیار کرنی چاہیے۔

۔ یہ سورۃ اس زمانے میں نازل ہوئی ہے جب اہل کتاب نے یہ محسوس کر لیا ہے کہ اسلام ایک سچا دین ہے اور یہ آہستہ آہستہ جڑ پکڑ رہا ہے لیکن حسد اور ضد کے باعث وہ اس کو قبول کرنے پر تیار نہ ہوئے یہاں ان کے اعتراضات کے جواب دیئے گئے، آپ ﷺ کی نبوت و رسالت کو انکی اپنی تعلیمات کے حوالے سے واضح کیا گیا اور دعوت دین کی جحت ان پر تمام کی گئی، مسلمانوں کو دعوت جہاد... مسلمانوں کو غلبہ اسلام کے لیے چار تدابیر اختیار کرنے کی ناکید کی گئی ہے

1. اہل کتاب کو دعوت

2. اہل کتاب کے خیر سے استفادہ

3. اہل کتاب کے شر سے اجتناب

4. مسلمانوں کا باہمی اتفاق، اتحاد، اور مضبوط تنظیم

## سورة آل عمران

اس سورت میں مسلمانوں کو اپنے مقام بلند اور فرض منصبی سے آگاہ کیا گیا ہے

کہ تم خیر الامم ہو اور تمہاری خیرات و برکات صرف اپنے لیے اور صرف اپنوں کے لیے ہی نہیں بلکہ سب کائنات کے لیے ساری نوع انسانی کے لیے ہیں۔ اور یہ منصب جتنا عظیم اور بلند ہے اتنا ہی کھنڈن اور دشوار ہے

اس لیے تمہیں باہمی اتفاق و محبت کی ضرورت ہے۔ تمہیں بہالے جانے کے لیے حسد و عناد کے طوفان امداد کر آئیں گے۔ اگر تم نے اللہ تعالیٰ کی رسی کو مضبوطی سے نہ پکڑے رکھا اور اخوت اسلامی کے جذبہ سے سرشار نہ رہے اور آپس میں سر پھٹول شروع کر دی تو نہ صرف یہ کہ تم اپنے منصب رفیع کی ذمہ داریوں سے عہدہ برآ نہ ہو سکو گے بلکہ تمہاری اپنی ناموس اور بقا خطرہ میں پڑ جائے گی۔


# سورة البقرة

سورۃ البقرۃ کا جوڑا سورۃ آل عمران کے ساتھ ہے، ان دو سورتوں کو رسول اللہ ﷺ نے ”الزَّهْرَاوَین“ کا نام عطا فرمایا ہے (دور وشن چیزیں)

أَبُو أُمَامَةَ الْبَاهِلِيَّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ افْرُؤُوا الْقُرْآنَ، فَإِنَّهُ يَأْتِي يَوْمَ الْقِيَامَةِ شَفِيعًا لِأَصْحَابِهِ اقْرَئُوا الزَّهْرَاوَینَ الْبَقَرَةَ وَسُورَةَ آلِ عِمْرَانَ فَإِنَّهُمَا تَأْتِيَانِ يَوْمَ الْقِيَامَةِ كَأَهْمَمِهِمَا غَمَامَتَانِ أَوْ كَأَهْمَمِهِمَا غَيَّارَتَانِ أَوْ كَأَهْمَمِهِمَا فِرْقَانِ مِنْ طَيْرٍ صَوَافَّ تَحْاجَانِ عَنْ أَصْحَابِهِمَا اقْرَئُوا سُورَةَ الْبَقَرَةِ فَإِنَّ أَخْذَهَا بَرَكَةٌ وَتَرَكَهَا حَسْرَةٌ وَلَا تَسْتَطِيعُهَا الْبَطَلَةُ قَالَ مُعاوِيَةً بَلَغَنِي أَنَّ الْبَطَلَةَ السَّحَرَةُ

قرآن مجید پڑھا کرو کیونکہ یہ قیامت کے دن اپنے پڑھنے والوں کے لئے سفارشی بن کر آئے گا اور دو روشن سورتوں کو پڑھا کرو سورۃ البقرۃ اور سورۃ آل عمران کیونکہ یہ قیامت کے دن اس طرح آئیں گی جیسے کہ دو بادل ہوں یادو سائیان ہوں یادو اڑتے ہوئے پرندوں کی قطاریں ہوں اور وہ اپنے پڑھنے والوں کے بارے میں جھگٹرانگریں گی، سورۃ البقرۃ پڑھا کرو کیونکہ اس کا پڑھنا باعث برکت ہے اور اس کا چھوڑنا باعث حسرت ہے اور جادو گر اس کو حاصل کرنے کی طاقت نہیں رکھتے۔ (مسلم، کتاب صلاۃ المسافرین، باب فضل قراءۃ القرآن وسورۃ البقرۃ)

# آل عمران (الْأَلْيَاتُ الْمُبَشِّرَاتُ بِالْجَنَاحَيْنِ) سے خطاب



اللَّهُ لَا إِلَهَ إِلَّا هُوَ<sup>ۚ</sup> الْحَقُّ الْقَيْمُورُ نَزَّلَ عَلَيْكَ الْكِتَبَ بِالْحَقِّ مُصَدِّقًا لِّمَا بَيْنَ يَدَيْهِ وَأَنْزَلَ التَّوْرَةَ وَالْإِنْجِيلَ<sup>ۚ</sup> ۷

اللَّمَ - حروف مقطعات میں سے

اللَّمَ - الف لام میم

اللَّهُ لَا إِلَهَ إِلَّا هُوَ - اللَّهُ كُوئَيْ اللَّهُ نہیں ہے سوائے اس کے

کوئی قول اور فعل اس وقت حق  
کملاتا ہے جب کہ وہ اس طرح پایا  
جائے جیسے چاہیے اس اندازے سے  
پایا جائے جتنا مناسب اور موزوں  
ہو۔ اور اس وقت پایا جائے جب کہ  
اس کی ضرورت ہو (مفہادات)

الْحَقُّ الْقَيْمُورُ - (جو) زندہ ہے، تھامنے والا ہے  
نَزَّلَ عَلَيْكَ - اس نے (بتدر تج) اتنا را آپ پر  
الْكِتَبَ بِالْحَقِّ - اس کتاب کو حق کے ساتھ  
مُصَدِّقًا لِّمَا بَيْنَ يَدَيْهِ - تصدیق کرنے والی اس کی جو  
بَيْنَ يَدَيْهِ - اس سے پہلے ہے

وَأَنْزَلَ التَّوْرَةَ وَالْإِنْجِيلَ - اور اس نے اتنا تورات کو اور انجیل کو

اللَّمَ ۝ ۚ إِلَهُ لَا إِلَهَ إِلَّا هُوَ ۝ الْحَيُّ الْقَيُّومُ ۝ ۚ ۝ نَزَّلَ عَلَيْكَ الْكِتَبَ بِالْحَقِّ ۝  
مُصَدِّقًا لِمَا بَيْنَ يَدَيْهِ وَأَنْزَلَ التَّوْرَةَ وَالْإِنْجِيلَ ۝ ۚ ۝

الف لام ميم، اللہ کے سوا کوئی معبد نہیں ہے ، زندہ جاوید ہے، پوری کائنات کو قائم رکھنے والا ہے ۔ اس نے تم پر یہ کتاب نازل کی ہے، جو حق لے کر آئی ہے اور ان کتابوں کی تصدیق کر رہی ہے جو پہلے سے آئی ہوئی تھیں

Alim. Lam. Mim. Allah! There is no god but He, the Living, the Self-Subsisting, Eternal. It is He Who sent down to you (step by step), in truth, the Book, confirming what went before it; and He sent down the Law (of Moses) and the Gospel (of Jesus) before this, as a guide to mankind, and He sent down the criterion (of judgment between right and wrong).

اللَّمَّا هُوَ إِلَهٌ إِلَّا هُوَ الْحَمْ الْقَيُّومُ نَزَّلَ عَلَيْكَ الْكِتَبَ بِالْحَقِّ مُصَدِّقًا لِمَا بَيْنَ يَدَيْهِ وَأَنْزَلَ التَّوْرَةَ وَالإِنْجِيلَ ۝

اللہ کی الوہیت پر اُس کی صفات سے استدلال

- اللہ وہ ہے جس کے سوا کوئی الہ نہیں

- ۰ اس کے سوا کوئی ایسی ذات نہیں جو اس کائنات کی خالق و مالک اور مدبر کہی جاسکے اور صرف وہ معبد ہو سکتا ہے جو زندہ اور قائم بالذات ہو۔

- ۔ الحَيٌّ - وہ جوازل سے زندہ ہو، جس کی زندگی ذاتی ہو، جس کی زندگی اور حیات کو کبھی زوال نہ آئے

- الْقِيَوْمُ - وہ جو اپنی ذات کے بل بوتے پر قائم ہو اور اور دوسری چیزوں کو ثبات و قرار بخشنے والا ہو۔

- اللہ اپنی سلطنت میں خداوندی کے جملہ اختیارات کا تنہامالک ہے۔ کوئی دوسرا نہ اس کی صفات میں اس کا شریک ہے، نہ اس کے اختیارات میں اور نہ اس کے حقوق میں۔ لہذا اس کو چھوڑ کر یا اس کے ساتھ شریک ٹھہرا کر زمین یا آسمان میں کہیں بھی کسی اور کو معبد (اللہ) بنایا جا رہا ہے تو یہ ایک جھوٹ گھٹا جا رہا ہے

- ۔ تمام عبادتیں اور سجدے اسی کے لیے

اللَّهُ لَا إِلَهَ إِلَّا هُوَ<sup>ۚ</sup> الْحَقُّ الْقَيْوُمُ نَزَّلَ عَلَيْكَ الْكِتَبَ بِالْحَقِّ مُصَدِّقًا لِّمَا بَيْنَ يَدَيْهِ وَأَنْزَلَ التَّوْرَاةَ وَالْإِنجِيلَ<sup>ۚ</sup> ۷

- وہ اللہ جو الحی ہے القیوم ہے، اس نے یہ قرآن اتارا۔ اس کلام کی عظمت کی طرف اشارہ
- یہاں قرآن کے لیے نَزَّل کا لفظ جس کا مصدر تنزیل ہے اور اس کے معنی میں تدریج اور تھوڑا تھوڑا کر کے نازل ہونے کا تصور۔ سابقہ آسمانی کتابوں کے لیے انزل کا لفظ آیا ہے۔
- حق کے ساتھ اتارنا۔ اس کے سچا اور مُنزل مِنَ اللَّهِ ہونے پر دلالت کرتا ہے
- قرآن مجید تمام آسمانی کتابوں (جیسے تورات اور انجیل وغیرہ) کی تائید کرتا ہے
- یہ تائید دو اعتبار سے
  - ایک یہ کہ وہ اللہ کی طرف سے نازل شدہ کتابیں تھیں جن میں تحریف ہو گئی
  - دوسرا یہ یہ کہ قرآن اور محمد رسول اللہ ﷺ ان پیشین گوئیوں کا مصدق بن کر آئے ہیں جو ان کتابوں میں موجود تھیں۔

نُ قَبْلُ هُدًى لِّلنَّاسِ وَأَنْزَلَ الْفُرْقَانَ ۝ إِنَّ الَّذِينَ كَفَرُوا بِآيَتِ اللَّهِ لَهُمْ عَذَابٌ شَدِيدٌ ۝ وَاللَّهُ عَزِيزٌ ذُو اِتْتِقَامٍ ۝

من قبل - اس سے پہلے

ہدیٰ لنس - ہدایت ہوتے ہوئے لوگوں کے لیے

فرقان - خوب فرق  
 واضح کرنے والا

وَأَنْزَلَ الْفُرْقَانَ - اور (پھر) اس نے اتارا فرقان کو

إِنَّ الَّذِينَ كَفَرُوا - بیشک جنہوں نے انکار کیا

بِآيَتِ اللَّهِ - اللہ کی آیتوں کا

لَهُمْ عَذَابٌ شَدِيدٌ - ان کے لیے ہے ایک سخت عذاب

وَاللَّهُ عَزِيزٌ - اور اللہ بالادست ہے

ذُو اِتْتِقَامٍ - بدله لینے والا ہے

ٖمِنْ قَبْلِ هُدًى لِّلنَّاسِ وَأَنْزَلَ الْفُرْقَانَ ۝ إِنَّ الَّذِينَ كَفَرُوا بِآيَاتِ اللَّهِ  
لَهُمْ عَذَابٌ شَدِيدٌ ۝ وَاللَّهُ عَزِيزٌ ذُو اتِّقَامٍ ۝

اس سے پہلے وہ انسانوں کی ہدایت کے لیے تورات اور انجیل نازل کر چکا ہے  
اور اس نے وہ کسوٹی اتاری ہے (جو حق اور باطل کا فرق دکھانے والی ہے)  
اب جو لوگ اللہ کے فرما مین کو قبول کرنے سے انکار کریں، ان کو یقیناً سخت سزا  
ملے گی اللہ بے پناہ طاقت کا مالک ہے اور برائی کا بدلہ دینے والا ہے

Aforetime, as a guidance to mankind, And He sent down the criterion [ of judgement between right and wrong (this Qur'an) ]. Truly, those who disbelieve in the Ayat (proofs, evidences, verses, lessons, signs, revelations, etc.) of Allah, for them there is a severe torment; and Allah is All-Mighty, All-Able of Retribution.

- ۱) مِنْ قَبْلِ هُدًى لِّلنَّاسِ وَأَنْزَلَ الْفُرْقَانَ ۝ إِنَّ الَّذِينَ كَفَرُوا بِآيَاتِ اللَّهِ لَهُمْ عَذَابٌ شَدِيدٌ ۝ وَاللَّهُ عَزِيزٌ ذُو اِنتِقامَةٍ
- قرآن کی حیثیت اور اس کے انکار پر تهدید
- الفرقان - ہر وہ چیز جو حق کو باطل سے ممتاز کر دے اسے فرقان کہتے ہیں
  - اللہ نے ہر زمانے میں ایسی چیزیں اتنا ریں جو حق و باطل حلال و حرام اور جھوٹ و سچ کے درمیان فیصلہ کرنے والی ہوں۔ اس میں قرآن کریم، کتب سماویہ اور انبیاء کے مESSAGES وغیرہ سب شامل (آسمانی کتابوں کے نزول کا اصلی فلسفہ اور اہم ترین خصوصیت انسانوں کی ہدایت )
  - قرآن کو فرقان کہنے کی وجہ یہ ہے کہ یہ حق کی باطل سے تمیز کا ذریعہ ہے
  - قرآن حکیم کا نزول سابقہ آسمانی کتابوں کے اہداف کو آگے بڑھانے کی خاطر تھا۔
  - قرآن کسی دوسری کتاب کی طرح نہیں ہے۔ کہ ماننے یا نہ ماننے سے کوئی فرق نہیں پڑتا
  - یہاں نہ ماننے والوں کے لیے شدید عذاب کی وعدید ہے۔ نہ ماننے کے ساتھ اللہ کی دو صفات کا ذکر (عَزِيزٌ ذُو اِنتِقامَ)۔ کہ یاد رہے وہ غالب اور طاقتور ہے اور انتقام لینے والا بھی ہے
  - اہل کتاب کو اللہ قرآن کریم، تورات اور انجلیل کا انکار کرنے کی صورت میں سخت عذاب کی دھمکی

إِنَّ اللَّهَ لَا يَخْفِي عَلَيْهِ شَيْءٌ فِي الْأَرْضِ وَلَا فِي السَّمَاءِ ۝ ۵

اَنَّ اللَّهَ - بیشک اللہ

لَا يَخْفِي - پوشیدہ نہیں ہوتی

عَلَيْهِ شَيْءٌ - اس سے کوئی چیز

فِي الْأَرْضِ - زمین میں

وَلَا فِي السَّمَاءِ - اور نہ ہی آسمان میں

یہاں اللہ تعالیٰ کی کئی صفات کا ذکر - کس مناسبت سے؟

چونکہ یہ اہل کتاب خصوصاً نصاریٰ کو خطاب کی تمہید ہے اس لیے اللہ تعالیٰ کی ان جلیل القدر و

غظمت صفات نے تذکرے سے کسی انسان کے اندر الوہیت کا بطلان مقصود ہے

اللہ تو وہ ہے جس کا علم اتنا وسیع و محیط ہے کہ کوئی چیز اس سے مخفی نہیں، کیا عیسیٰ کا علم ایسے تھا؟

هُوَ الَّذِي يُصَوِّرُ كُمْ فِي الْأَرْضِ حَامِرٌ كَيْفَ يَشَاءُ طَ لَا إِلَهَ إِلَّا هُوَ الْعَزِيزُ الْحَكِيمُ ⑥

ہوَ الَّذِي - وہ ہے جو

يُصَوِّرُ کمْ - شکل دیتا ہے تم کو

فِي الْأَرْضِ حَامِرٌ - رحموں میں

كَيْفَ يَشَاءُ - جیسی وہ چاہتا ہے

لَا إِلَهَ - کوئی اللہ نہیں ہے

إِلَّا هُوَ - سوائے اس کے

الْعَزِيزُ الْحَكِيمُ - جو بالادست ہے جو حکمت والا ہے

صَوَرَ يُصَوِّرُ، تَصْوِيرًا - شکل دینا، سنوارنا (۱۱)

أَرْحَامٌ، رَحْمٌ - کی جمع (بچہ دانی)

إِنَّ اللَّهَ لَا يَخْفِي عَلَيْهِ شَيْءٌ فِي الْأَرْضِ وَلَا فِي السَّمَاءِ ۖ ۝ وَهُوَ الَّذِي يُصُورُ كُمٍ فِي الْأَرْضِ حَامِرٌ كَيْفَ يَشَاءُ ۖ لَا إِلَهَ إِلَّا هُوَ الْعَزِيزُ الْحَكِيمُ ۝

زمیں اور آسمان کی کوئی چیز اللہ سے پوشیدہ نہیں  
وہی تو ہے جو تمہاری ماؤں کے پیٹ میں تمہاری صورتیں جیسی چاہتا  
ہے بناتا ہے۔ اس زبردست، حکمت والے کے سوا اور کوئی معبود  
نہیں ہے

**From Allah, verily nothing is hidden on earth or in the heavens**

**He it is Who shapes you in the wombs as He pleases.  
There is no god but He, the Exalted in Might, the Wise.**

هُوَ الَّذِي يُصَوِّرُ كُمْ فِي الْأَرْضِ حَامِرٌ كَيْفَ يَشَاءُ طَ لَا إِلَهَ إِلَّا هُوَ الْعَزِيزُ الْحَكِيمُ ⑥

## اللہ کی صفات جلیلہ کا اثبات اور غیر اللہ کی الوہیت کا ابطال

- اللہ وہ ہستی ہے جو مادوں کے پیٹ میں، جیسے چاہتا ہے انسان کی تصویر کشی کرتا ہے (توحید کی دلیل)
- وہ اس تصویر کشی میں اور بچے کی شخصیت اور اس کو مختلف النوع صلاحیتیں عطا کرنے کی پر صورت پہ پوری طرح قادر ہے (ہر پیدا ہونے والے انسان کو دوسرے سے مختلف پیدا کرنا خلائقی اور صنائی کا ایسا شاہکار ہے جو الخالق کے سوا کسی اور کی قدرت میں ممکن نہیں)
- باپ بچے کو پیدا کرنے کا اگرچہ ایک واسطہ ہوتا ہے کہ اللہ نے اس دنیا میں طبعی عوامل اور اسباب کا ایک سلسلہ پیدا کیا ہے لیکن یہ عوامل و اسباب اللہ کی مشیت میں کام کرتے ہیں اللہ تعالیٰ ان طریقوں کا نہ پابند ہے نہ محتاج، وہ چاہے تو وہ اس واسطے کو ہٹا کر بھی تخلیق کر سکتا ہے اور اس نے ایسا کر کے دکھایا بھی ہے کہ یہ لوگوں کے لیے اس کی قدرت کی ایک نشانی ہو
- دنیا کے اندر اسباب و عوامل پر اللہ مکمل طور پر قادر ہے۔ اس کی مشیت اور اس کا چاہنا حکمت کی بنا پر جس کسی کو اللہ نے رحم مادر میں اپنے قدرت سے اس طرح تخلیق کر کے پر وان چڑھایا ہو وہ بھلا خود کیسے خدا بن گیا ہے؟ یا اللہ کی الوہیت میں شریک ہو گیا ہے؟

اضافی مواد

Reference Material

## سورة آل عمران کا تاریخی پس منظر

- جب یہ سورت نازل ہوئی تو سورۃ البقرہ میں جس شہادت گھہ الفت سے متنبہ کیا گیا تھا اب مسلمان پوری طرح اس میں قدم رکھ چکے تھے
- جنگ بدر میں اہل ایمان کو جو فتح حاصل ہوئی تھی، اس نے تمام اسلام دشمن طاقتوں اور قبیلوں کو چوکنا کر دیا تھا اور ان میں سے کئی اس نئی تحریک کے خلاف یکجا بھی ہو گئے تھے
- ان حالات کا مدینے کی معاشی حالت پر بھی نہایت براثر پڑ رہا تھا۔ جو پہلے ہی مہاجرین کی آمد سے دباؤ میں تھے پھر جنگ نے ان حالات کو مزید دگر دوں کر دیا تھا
- مسلمانوں اور اس نئی اسلامی تحریک کے ان دشوار گزار حالات کو دیکھ کر اسلام دشمن شرپسند عناصر نے اپنی مخالفتوں اور سازشوں کو پہلے سے زیادہ تیز کر دیا تھا
- ہجرت کے بعد نبی ﷺ نے اطراف مدینہ کے یہودی قبائل کے ساتھی جو معاهدے کیے تھے، ان لوگوں نے ان معاهدات کا ذرہ برابر پاس نہ کیا۔ جنگ بدر کے موقع پر ان اہل کتاب کی ہمدردیاں توحید و نبوت اور کتاب و آخرت کے ماننے والے مسلمانوں کے بجائے بت پوچھنے والے مشرکین کے ساتھ تھیں۔ بدر کے بعد یہ عناصر کھلماں کھلا مشرکین مکہ کا ساتھ دینے لگے

## سورۃ آل عمران کا تاریخی پس منظر

- ان عناصر میں سب سے نمایاں بنی نضیر اور ان کا سردار کعب بن اشرف تھا
- جنہوں نے کھلم کھلا دشمن کا ساتھ نہیں دیا انہوں نے نفاق کی راہ اپنالی اور مدینے میں آستین کے سانپ کا کردار ادا کیا
- نتیجتاً مسلمانوں کے لیے اندر ورنی و بیرونی خطرات میں اضافہ ہو گیا اور بنی کریم صلی اللہ علیہ وسلم کی زندگی پر خطر ہو گئی۔ اب آپ کے لیے پھرے اور نگرانی کے بغیر سونا آسان نہ رہا۔ آپ صلی اللہ علیہ وسلم چند لمحوں کے لیے بھی زگا ہوں سے او جھل ہوتے تو مسلمان ٹھبرا کر تلاش کے لیے نکل کھڑے ہوتے
- جب مدینے کے ان شر پسند عناصر کی شرارتیں اور عہد شکنیاں حد سے گزر گئیں، تو بنی صلی اللہ علیہ وسلم نے بدرا کے چند مہینے بعد بنی قینقاع پر، جوان یہودیوں میں سب سے زیادہ شریر لوگ تھے، حملہ کر دیا اور انہیں اطراف مدینہ سے نکال باہر کیا
- لیکن اس سے دوسرے یہودی قبائل کی آتش عناد اور زیادہ بھڑک اٹھی اور انہوں نے مدینے کے اندر منافقین اور مدینے سے باہر مشرکین سے ساز باز تیز تگر دی اور قریش جو بدرا کی شکست اور اپنے بڑے بڑے سرداروں کے مارے جانے پر تملکار ہے تھے ان کی آتش انتقام پر مزید تیل چھڑکا

## سورۃ آل عمران کا تاریخی پس منظر

- اپنے مشترکہ ہدف کے حصول اور مشرکین، یہود اور منافقین کی ریشہ دو ائمتوں کے نتیجے میں جنگ بدرا کے ایک سال بعد ہی مشرکین مکہ نے تین ہزار لشکر کے ساتھ مدینہ پر حملہ کیا
- احد پہاڑ کے دامن میں 17 شوال ۲۳ھ (23 مارچ 625ء) جو جنگ ہوئی اسے جنگ احد یا غزوہ احد کے نام سے یاد کیا جاتا ہے
- آپ ﷺ کے ساتھ ایک ہزار افراد مدینہ سے نکلے لیکن راستے میں 300 منافقین کا گروہ الگ ہو گیا اور یوں مسلمانوں کی تعداد 700 رہ گئی جن میں ابھی بھی کچھ تعداد میں منافقین موجود تھے جنہوں نے دوران جنگ مسلمانوں کے درمیان فتنہ برپا کرنے کی ہر ممکن کوشش کی۔
- ابتدائی زبردست کامیابی کے بعد مسلمانوں کو جنگ میں ہزیمت کا سامنا کرنا پڑا جس میں مسلمانوں کی اپنی کمزوریوں کے ساتھ منافقین کی تدبیروں کا ایک بڑا حصہ تھا
- مسلمانوں کی ان کمزوریوں خصوصاً تنظیمی کمزوریوں پر اس سورت میں مفصل تبصرہ کیا گیا ان کے طرزِ فکر، نظام اخلاق اور تربیتی امور پر رہنمائی اور ہدایات دی گئیں
- اس تبصرے کی قابل ذکر بات - قرآن کا یہ تبصرہ دنیا کی جنگوں پر جر نیلوں کے تصرے سے کتنا مختلف